

ПЕДАГАГІЧНЫ ПАТЭНЦЫЯЛ БІЯБІЛЯГРАФІЧНАЙ ІНФАРМАЦЫІ

Гуманітарызацыя вышэйшай адукацыі немагчыма без авалодання гісторыка-навуковымі і біяграфічнымі ведамі, якія даюць багатыя магчымасці для фарміравання гуманістычнага светапогляду і творчага стылю мыслення. Усё часцей падкрэсліваецца неабходнасць укаранення ў вучэбны і выхаваўчы працэс гісторыка-навуковай, гісторыка-тэхнічнай і біяграфічнай проблематыкі.

У педагогічным працэсе даследчыкі выдзяляюць наступныя функцыі біяграфіі і біяграфічнай інфармацыі як сродкаў навучання і выхавання: навучальная, рэгулятарная, каштоўнасна-зместавая, праектная, псіхатэрапеўтычнай [2, с. 340]. Функцыянальны патэнцыял біябіліяграфічнай інфармацыі як кумулятыўнага рэсурсу біяграфічнай і бібліяграфічнай інфармацыі шырэй патэнцыялу інфармацыі непасрэдна біяграфічнай. Аднак у бібліяграфазнаўстве сістэмна не выяўлены і не распрацаваны функцыі біябіліяграфічнай інфармацыі.

Вывучэннем і распрацоўкай функцый біябіліяграфічнай інфармацыі і яе функцыянальнага патэнцыялу займаліся Т.В.Захарчук (у адносінах да функцый бібліяграфіі прыродазнаўства і тэхнікі ў сістэме навуковых камунікаций), Н.П.Козачак (у адносінах да функцый персанальнай краязнаўчай бібліяграфіі дзеячаў мастацтва), А.С.Крымская (у адносінах да функцый біябіліяграфіі ў тэхналогіях менеджменту ведаў).

Педагагічны патэнцыял біябіліяграфічнай інфармацыі і функцыі біябіліяграфічнай інфармацыі ў адукацыйным і выхаваўчым працэсе вышэйшай школы выдзелены намі самастойна, зыходзячы з публікаций па навуказнаўстве, псіхалогіі, падагогіцы, даных праведзенага ў 2007–2008 гг. педагогічнага эксперыменту на факультэце інфармацыйна-документных камунікаций Беларускага дзяржаўнага універсітета культуры і мастацтваў.

Біябіліяграфічная інфармацыя забяспечвае ўсебаковае і аб'ектыўнае даследаванне жыцця і творчасці дзеячаў навукі, культуры, адукацыі, значна палягчае напісанне твораў біяграфічных жанраў, а таксама дапамагае ў развіцці гісторыі навукі. Акрамя таго, як вынік вузкіх спецыялізацый дзеячаў навукі і

культуры, чыя інтэлектуальная творчасць адлюстравана ў біябібліографічных матэрыялах, біябібліографічная інфармацыя часта замяняе тэматычную, тым самым забяспечвае спецыялістаў актуальнай бібліографічной і фактаграфічной інфармацыяй па малараспрацаваных тэмах, запаўняючы лакуны ў інфармацыйных сістэмах.

Садзейнічанне комплекснаму выкарыстанню духоўнага багацця, дасягненняў навукі, тэхнікі, культуры, зафіксаваных у разнастайных дакументах, – адна з асноўных функцый біябібліографічнай інфармацыі. Праз біяграфію і бібліографію яна далучае чытача да кола каштоўнасцей мінулага і сучаснага, фарміруе на гуманістычнай аснове культуру чалавека, выхоўвае самастойнае мысленне.

Праз факты жыцця, пералікі прац, водгукі біябібліографічнай інфармацыі здатная выхоўваць гонар за Радзіму, за беларуса, за простага чалавека, накіроўваць на дасягненні, падобныя дасягненням таго, каму прысвечаны не толькі артыкул у энцыклапедыі, але і самастойнае біябібліографічнае выданне.

Крыніцы біябібліографічнай інфармацыі прызначаны садзейнічаць павышэнню ўзроўню культуры карыстальнікаў у шырокім сэнсе: культуры духоўнай, палітычнай і эканамічнай, экалагічнай, мастацкай, культуры зносін і культуры чытання. Яны накіраваны на распаўсядженне ведаў, фарміраванне асобы сучаснага чалавека, які на аснове духоўных багаццяў, што накоплены чалавецтвам і выдатнымі прадстаўнікамі яго Радзімы, выпрацоўвае сваю жыццёвую пазіцыю.

Лепшыя крыніцы біябібліографічнай інфармацыі звернуты да чалавека. Гэта, у сваю чаргу, садзейнічае з'яўленню прынцыпова новых па метадычных асаблівасцях і структуры бібліографічных паказальнікаў – не “пераліковых”, а новых жанраў: у выглядзе біябібліографічных анталогій і хрэстаматый, папулярных біябібліографічных энцыклапедый, што арганічна пераплітаюць першасную інфармацыю з бібліографічнымі звесткамі аб кнігах, артыкулах і іншых дакументах, з якіх чытач можа атрымаць больш грунтоўныя веды.

Педагагічны патэнцыял біябібліографічнай інфармацыі адлюстроўваецца і ў бібліографічным адборы і структуры біябібліографічнай прадукцыі, методыцы раскрыцця зместу, даведачна-пошукавым апараце.

Як паказваюць даследаванні, біябібліографічна інфармацыя не знаходзіць шматаспектнага прымянення ў сферы адукацыі шмат у чым з-за недаацэнкі яе функцыянальнага патэнцыялу. Тым не менш, выкарыстоўваючы біябібліографічную інфармацыю, выкладчыкі вышэйшай школы, бібліятэчныя супрацоўнікі могуць вырашаць канкрэтныя задачы.

Так, у адукацыйным працэсе вышэйшай школы выкарыстанне біябібліографічнай інфармацыі аб вядучых прадстаўніках вывучаемай дысцыпліны суадносна з яе функцыянальным патэнцыялам дазволіць выкладчыку навучальнай дысцыпліны не толькі даць студэнтам інфармацыю аб людзях, якія стваралі і развівалі науку, але і сфарміраваць веданне законаў логікі развіцця науки, навыкі самастойнай работы пашуку інфармацыі аб персаналіях і інфармацыі вузкай тэматычнай накіраванасці.

Інфармацыя аб вядучых прадстаўніках абраней спецыяльнасці з указаннем іх біяграфічных і біябібліографічных крыніц дазволіць паказаць не толькі значнасць гэтых персаналій для самой спецыяльнасці, але і для науки і культуры ў цэлым, што асабліва важна на занятках па дысцыпліне “Уводзіны ў спецыяльнасць”.

Выкарыстанне біябібліографічнай інфармацыі аб вядучых прадстаўніках дысцыпліны дазволіць на аснове як ведаў аб выніках дзейнасці вучоных, так і на аснове пазнавальнага інтэрэсу да персаналій упłyваць на фарміраванне ў студэнтаў матываў навучання.

Выдзяленне ў прафесіянальным самавызначэнні функцый актывізацыі пазнавальнай дзейнасці, функцыі фарміравання матываў навучання, фарміравання карпаратыўнай культуры ў маладых спецыялістах заснавана ў першую чаргу на філософскай тэорыі “значнага іншага”. Згодна з гэтай тэорыяй, узаемадзеянне людзей можа быць эфектыўным у тым выпадку, калі яго ўдзельнікі з’яўляюцца значнымі адзінкамі для аднаго. Сёння менавіта біябібліографічная інфармацыя, як ніякі іншы від біяграфічнай і бібліографічнай інфармацыі, дазваляе выбраць для сябе эталон чалавека сваёй прафесіі.

Біябібліографічныя дапаможнікі могуць указвацца як крыніцы для атрымання біяграфічнай і бібліографічнай інфармацыі аб персаналіі, і як крыніцы інфармацыі па вузкай проблематыцы яны дапамагаюць у выхаванні нацыянальнай самасвядомасці студэнтаў.

Знакавай тут можа стаць цытата вядомага беларускага пісьменніка Анатоля Кірвеля: «Гартаў надоечы даведнік

“Беларускія пісьменнікі”. Уражвае. Гэтулькі імёнаў. Улічаных. А неўлічаных? Колькі іх? Даведніка не хопіць. Бо кожны, нават не пісьменнік, склаў на працягу жыцця хоць адзін верш або напісаў шчыры чалавечы сказ, часам гэткі, што і класік пазайздросніць. Гэткая вось незвычайная пісьменніцкая нацыянальнасць – беларусы... Не кожны трэці, ці кожны чацвёрты, а ўсе!» [1, с. 8].

Праведзены намі педагогічны эксперымент паказаў, што студэнты, часткай будучай работы якіх з'яўляецца біябібліографічная дзейнасць, атрымалі некаторыя веды аб біябібліографічнай інфармацыі, аднак пры выкарыстанні яе з разнастайнымі мэтамі недастаткова ўсведамляюць аб функцыянальным патэнцыяле, маюць павярхойныя веды аб персаналіях абранай сферы дзейнасці і развіцці біябібліографічнай інфармацыі ў Рэспубліцы Беларусь. Тым не менш яны падкрэсліваюць значнасць біяграфічнай і бібліографічнай інфармацыі аб персаналіях у сваёй вучэбнай, пазнавальнай і іншых відах дзейнасці.

У падрыхтоўцы будучых бібліятэчных спецыялістаў, як і спецыялістаў іншых сфер дзейнасці, выкладчыкам, куратарам, бібліятэчным супрацоўнікам неабходна пільную ўвагу надаваць функцыянальному патэнцыялу біябібліографічнай інфармацыі.

На падставе вывучаных крыніц па праблеме, праведзенага педагогічнага эксперыменту намі распрацаваны метадачны дамаможнік “Біябібліографічная інфармацыя ў адукатыўным і выхаваўчым працэсе вышэйшай школы”, дзе адлюстраваны функцыянальны патэнцыял біябібліографічнай інфармацыі, разгледжаны канкрэтныя функцыі біябібліографічнай інфармацыі ў прымяненні да той або іншай формy заняткаў і іх тэматыкі, пададзены рэкамендацыі па правядзенні адукатыўных і выхаваўчых мерапрыемстваў з выкарыстаннем біябібліографічнай прадукцыі, пропанаваны гульнёвыя заданні для замацавання атрыманай у выніку такіх заняткаў інфармацыі.

1. Кірвель, А. Пецярбургскія мроі / А.Кірвель // Літаратура і мастацтва. – 2001. – № 14. – С. 8–9.

2. Соловьёв, Г.Е. Формы и методы работы с биографией подростков в учебно-воспитательном процессе / Г.Е.Соловьёв // Инновации и образование: сб. материалов. Сер. “Symposium”. – СПб.: Санкт-Петербургское философское общество, 2003. – Вып. 29. – С. 340–347.